

Sompadokancho Sondex

Hyderabad Viman Opghat

Tin dis adim, Gujaratchea Hyderabad viman'tolla thaun Air India-chem London vochonk aslolem 'Boeing 787-8 Dreamliner' viman udd'ddann ghetanch don min'ttam modem kosoll'lem ani tantunt aslole 241 provaxi aktak somple. Provaxia modem 217 vaddlole, 11 bhurgim ani dog ballam aslim zalear te 169 Bharotiyy nagrik, 53 Brittix nagrik, 7 Purtuguz ani ek Kanaddaacho nagrik aslo. Meloleam modem Gujratacho adlo Mukhel Montri Vijay Rupani aslo. Hea soglleantlo ekloch devadoyen vatthovlo, to zaun asa 40 vorsancho Bharotiyy vonxacho Brittix nagrik Ramesh Viswashkumar. To 11A sittacher zhoim 'Exit' dar aslem thoim boslolo aslo. Viman uddonk lagtanch 30 sekondam modem vimanant avaz zaunk laglo ani mukha velea kaim sekondam modem vimanak uzo laglo. Te adim apnnem dar ugddun bhair uddi marli mhone apun salvar zalom oxem to mhunntta. Viman kosolltanan vimantolla bhorleach eka hospitalachea biddingacher poddlem. Thoim sumar 50-60 dotor astat. Thoinche kitle zonn meleat tacho topas chalu asa. Fattlea dha vorsantlo sonvsarantlo ho soglleam poros vholdlo viman opgaht asa. Hantunt je konn meleat tea dor ekleak ek kotti rupia viman komponin jahir kela.

Hi ek dukhachi ghoddi. Hanga konn chuklo, tacher vichear korche poros osle opghat porot zaunk favonant hacher mon diunchem. Monis apli progoti korit asta punn Devachio axirvad sangata aslearuch khori porgoti zata. Amii vahonam choloitat, Devak amchea sangata dovrum-ia ani Devachie khuxien moronn ailem zalear tem svikarum-ia punn oslem bhirankull moronn konnakuch favo korinam zaunk Devak prarthon korum-ia.

– Vincy Quadros & Pri. Myron Jeson Barreto

Oparinchem Bhanddar

- **Udarichem potem hatbhor ritem.**
A handful of sesame seeds is a handful of emptiness.
- **Soro rontt melltta thoim devchar oddtta.**
When the liquor is gone, the devil is gone.
- **Vaddlolem cheddum moddlolea ghorak.**
The elder sister-in-law is the goddess of the house.
- **Vattan vatto landi, zhogddem apoun haddi.**
From one path to another, and finally brings shame.
- **Sovai khann pottugrem.**
A quarter (of a measure) of grain is spoiled.
- **Har uddtta mhone gaindoll uddtta.**
Because the deer runs, the jackal runs.
- **Vankddie mheddik vankddem nem'.**
The frog's croak is not a law.

– Richardson Colaco



chitr-kotha

Zoglam

Paus mathear asa soimbacho
Avaz zata goddgodd zoglancho
Disa uzvaddant akant bhiranticho
Anond mat melltta pausacho
Sogllench udok doria khoxecho
Zoglam chokchotat avaz bebeacho
Monis mat lipta ghorant sevecho
Zoglam fottu kaddtta sonvsaracho

Bhurgeam Kanni

Kallzan Aikochem

Maria sodanch Misak vetalem. Taka, padri Agostinache xermanv khub bore anik dekhiche distale. Karonn, to sodanch ek kanni sangon aplea xermanvachi survat kortalo anik tie kannie veelean dekh ditalo. Osle xermanv aikonn Mariak boream distalem ank tem chit't diun aikotalem.

Punn, kaim vorsamni, Padri Agostinachi dusrie igorjent bodli zali ani tanche igorjent novo padri ailo. Novo padri khub boro aslo punn tache xermanv khub lamb zatale. Sodanch te aikon Mariak jhem' yetali. Novea padricher Maria khub bajarlolem.

Kaim disamni tannem nirnnoi ghetlo, 'Hanv sodanch Misak vecchem nam. Aitarak vetam tem puro. padri sodanch jhem' ghalta aple xermanv sangon.'

Ek dis Mariachi ixtinn Santana taka bhett diunk ailem. Marian taka sanglem, firgoientlo novo padri xermanv sangta te soglle jhem' ghalpache mhone. Tachem ulovp aikon Santanak hansonk ailem. 'Maria, ami Misak fokot padrik lagun vochoant. Mis zaun asa ek sondi Devak mellpachi. Misachie bhette nintan amche-xim fokot padri nhoi punn Jezu uloita.' Santanachim utram aikon Maria borenech ojap zalem.

Marian apli chuk vollkhon ghetli. Tem atam sodanch Misak vochonk laglem. Tannem Santanan saglole porim yeujilem, padri nhoi punn Jezu apnna-xim uloita. Okosmat tachim kalliz khoxen bhorlem ani taka Mis porot ekdam avddichem zalem.

Dekh : Sodanch nhoi fokot kan lavun punn kalliz ani mon lavun aikochem.

– Menosha D'Costa



Tumchim borpam dhaddunk namo:
konknndaiz@gmail.com
Sompork: 9822587498; 9923539749

Svobhimani Haves

PAUSAN SOIMBUCH BODOL'LEM

Amchi sruxtti ibaddlia. Paus poddttu punn favo toso tacho upiog zainam. Xetam-bhattacham sarkim pikanant. Tori xetkar tacho faido kaddttat, he vixm Sr. Aida Rodrigues SFN mhaiti dita.

Auchit pausacho lott, soglleak udok, varem, vadoll uchambollai. Hie chinti naslole bhuim-ier athviech toreach rup, gorment thondai ani suddiam disamni thoddi mosti korunk bhair vochonk mellchem nam, ghorant ravchem poddlem. Devachio vatto vegllioch, konnachean tacho thav gheunk zainam tea tea ghodditamni Dev apli yeuzonn mon'xak ugti korta. Ami kendnach chintunk naslem Mayachea mhoineant paus vadoll zatolem mhone, zaitim zonnam mhoje bhoxen aplio suddio aplea ghorcheam sangata vo khuinsoro sarunk gelim astolim. Hem veglliech toreachem soimb polleun jivak thondai disli ani dusrie votten mon thoddem ghuspolem



karonn hea mhoineant jednam gormi chodd asta tednam ho paus kiteak poddttu kai mhone thoddo rag ani dubhav bi ailo. IMD-n jahir kelem, Mai mhoino kabar zaisor paus vadoll zatolem mhone tendam veglliech toreachia bhavnami kalliz mon chintunk laglem.

Western Coastal belt

(poschimi doria vell) he chear mhoine Jun tem Setembr meren South West 'monsoon winds' (dokxinn poschim' pausachem varem) haka lagun zaito paus thoddea rajyanim poddttu to mhuunnlear Goa, Maharashtra & Kerala. Hea pausak lagun ami amchim xetam-bhaji palo laitai ani amchem

udorposonn kortat. Ho paus amkam chodd gorjecho karonn amcho Bharot des 85% lok xetkamot korun amchea desachi bhuk marta ani dusrea-i desak vikun niryat korun amchea desachi orthik poristhiti vaddoita. Ho chear mhoineacho paus amkam odik faideacho kiteak hea pausachem udok amchio nodio bhorun kaddttat ani jea jea suvatacher udok nam thoin ami udok zom'nir ghalun bhizoitat (irrigation) dekhun amkam paus chodd gorjecho. Punn hem soimb vegllench zaunk ani athvench korun ami zobabdar. Amchea apsuvarthak lagun ho sonvsar dusriech bhoxecho zala. Gormi ani thondie disamni paus hie bhuim-ier poddttu mhone

vichitr disonk laglam, tem hea disamni ami onnbhovtat.

Pausacho temp yeuche adi sogllea ghorant purament korun dovortat mitth, ghare, paro, miskutt, solam, sukim sungttam, adi kiteak hea pausachea disamni tem amkam mellonam. Tor ami soglim toyari korun pausak borie toren yeukar dium-ia. Amchem soimb hea pausan hirvem cheador ghalole porim dison yeta. Hi sobitai polleun mon sontosta ani Devachi kirti gaunk dista. Tor ami sodanch khuincheai prosongank aitim ravonk aiz sruxtti ani soimb amkam ulo marta.

Asat ami toyar?

– Sr. Aida Rodrigues SFN



Supik Sondex

Xikxonnant Asta Liplolem Gupit

Bhurgeanchem xikxonnik voros suru zalem ani iskol-kolejik vochonk dhanvpoll. Bhurgim borim xikchim ho avoi-bapaicho haves. Aplim bhurgim borea gunnamni pas zatoch tankam-i sontos bhogta. Tanchim-i sopnam tengxier pavtat. Punn bhurgeanchem chintop koxem asta hacher tannim gombhirtayen nodor marunk nam. Kaim bhurgim xikot ravonk sodtat, boro vichear punn tim kiteak lagun xikot ravonk sodtat tem avoi-bapaik kaim vellar khobor asonam. Tankam dista bhurgim kitem tori vhold korun sodtat mhone. Ghoddye zait, punn kaim bhurgeancho vichear veglo asta. Atam xikxonnik voros suru zatoch oslio kaim gozali ugtio



zaliao tacher amchem-i mon ugtiem zalem.

"Zata title begin xikop purn korun mhaka nokri mellounk zai, ghorachi zobabdari samballunk zai. Kitlo temp avoi-bapui amche khatir mortolo?" Eka saman'ya bhurgeanchem chintop. Xikop somplem mhonttoch nokri korop hem sobhavik. Taka aplea kuttumbachi zobabdari

asta mhoneunuch nhoi tor taka apnna khatir kitem tori korun zai asta. Thodde duddu hatant yetoch aplo sonvsar ubo korop, don poixe ganthik marop, kednam folgam marunk zai zalear avoi-bapai koddem duddu magpachi goroz nam, oxe zaite haves tachea monant astat, mhone to zata title begin aplem xikop sompoun nokriek lagpacho

vichear korta. Ani ho sarko boro vichear zo tornnatteamni aplea jivitant apnnaunk zai.

"Hanv dotoruch nhoi, te poros chodd xikonk sodtam. Mhaka itle begin nokri korun naka. Nokri korop mhuunnlear bondhon. Mhaka thoddo kall jivitacho anond gheunk zai." Eka astig bhurgeanchem chintop. Taka khobor asta kitlem-i xikta mhuunnlear tachim avoi-bapui taka nam mhuunnchim nant. Begi-begin xikop sompoun rokhddech kiteak nokriek lagchem? Jivitant thoddi mouz-mosti korun hatant aslo sond kiteak soddchi? Dekhun thodde bhurge xikpachea nanvan pirai hupatat. Horxim vaitt gozal nhoi hi punn hem soglleankuch porvoddnam.

Thoddeanchi hi vrut'ti polleun dusrei oxench korun sodtat hem mat chukichem. Zonn ekleam aplea ghorchi poristhiti vollkhonk zai.

Dor eka tornnattean vellachem mhotv vollkhonk zai. Sorongelolo vellporot mellonam. Avoi-bapui xikoita mhone xikot ravon vo aplo fuddar ghoddounk apnnem xikop hacher vichear zaunk zai. Boro xiklo ani jivitak dixa nam zali zalear jivit kiteak upkarta? Ami zaite dotor ani injiner aplem jivit ibaddttanam pollelat. Ho jivitacho haves zaunk favonam. Borem xikchem ani apli zobabdari bi pallchi, tantutuch gupit liplolem asta.

– Vincy Quadros



Kovita

Bhorvanso amkam fottoinam

Aslo to ubo zonelar gheun Harlolie jinnecho bhar Ek avaz mhunno sokla uddi mar Bhorvanso amkam fottoinam mhunno Ek tallo sobhemazar

Vochat, Xubhvortoman porgottat Ulo fattlea Gonvllik Vorsacho Hea Utsovik ani Gonvllik vorsak Sad gazta bhorvanxeacho

Piddevontank Jezun bore kele Nennarank xikoile, mornantle jive kele Devchar bosloleank nittayer haddle Thir bautte kele bhorvanxeache

Bhavarth, bhorvanso, mog Zale Dev gegunn Kristanv dhormache Apnnem kelam toxem tumi korat Zalem magnnem Jezu Kristachem

Jezuchie vollkhin jivit bhorunk sodtanv Zonn ekleak Jezuchea hatant bhettoitanv Bhorvanso fottoinam mhone sotmandun Somiachea mogache govai zaunk magtanv Khallidarponnan Kristak porgott'ttanv

– Nigel Pereira



Ixtt

Dis te poilinche Xallent vochpache Ekamekachim fokannam korpache Ixttam vagdda vell sarpache

Sanjechea vellar Ektthaim zatale kopela mhukar Ekamekachea adharan Zaite khell khellonk pavleat

Ravtale ami Aitarachea disa Gozali zatalio dotornichea vellar Kal konn jikhla khellam mollar Nirnnoi sokallim sadde nov voranv

Covida-cho bhar ailo nettan Amchi ixttagot uddi vareant Gele soglle aplea fonar Visorle amche adle korar

Mell'le lockdown-a uprant Soglle asle aplea ghorant Ugddas kortalo tancho Korit sodanch rozar

Don vorsachea gepant Soglle zale separad Nove ixtt zale khore Punn asle te mhojea kallzant

– Stanzil Fernandes



Lollit Lekh

Zanvoyanchem Fest Matiek Lailem?

Anik thoddea disamni, C. Alvaresachem 'Sam Juanv' kantar soglleanchea vontthar khellonk lagtolem "Oslim festam vorsak don pauttim kiteak yenam....?" Povitr Sobha, vorsak don pauttim Sam Juanvachem fest somarombhta. Junachie 24vier tacho zolmancho dis ani Agostachie 29vier, tachea mornnacho dis somarombhta. Punn ami moujie khatir fokot tacho zolm dis palltat. Sam Juanv Baptistian, avoichea kusveant uddi marli ani ami baint, nodint ani tolliamni uddki marun, hi ek dhormik porompura zalole porim somarombhni kortat. Sam Juanvchi mornnachi porob amkam ugddas korta, sot uloitoleak hea sonvsarant zago nam.

Purvozamni, Sam Juanvchi porob ek 'Zanvoyanchem Fest' koxem suru kelolem. Novoch logn zalolea zanvoi babak, khas donparchea jevnna manvleachea ghora amontronn ditale. Sasupaichea vaddeantli tornnattim, kuneadachea mathear fulanchem kopel ghaltalim ani akhkhea vaddeantlea baim-xim vhoron ani kunead boro penpi zalear, baint uddi



marunk sangtalim ani vaddeantle vholdilui zanvoja borabor, baint uddki marun, Sam Juanv fest soboitale. Hea dobajeak, vaddeantlim soglim vanttekar zatalim. Konn-konn sorea battli, ponnos ani her vastu baint uddoitelim. Xezarcho lok dos, pinagr, patollio, filhos ani her godd vastu ditale. Tinsanjer, zanvoyachea manak, vaddeantlea Khursa sorxim ladain zatali ani baintlio sorea battli ani godd khavodd diloli ti ladainik vantt'ttale. Zanvoi, tarvar vo pordesant kam' korta zalear, Sam Juanvchea festa disa, manvoddechcan ponnos, popayo, onsam, kelim ani

godd vastu dos, patollio, pudde, filhos, xevio, musrad ambeachem mangad hem sogllem sasumaim ek kherit ojem korun, zanvoyager poilea vorsa dhaddun ditali. Thoddea lokan, azun ti porompura chalu dovoria.

Sam Juanvachi porob, atam 'commercial' zalia. Pausalleant poriotton vo 'tourism' vaddounk, Poriotton Khatem sabar toreachio karyavollighoddun haddttaani dexiani pordechi bhoivddiekaran apoita. Sam Juanv porbechi mouza, hottelantlea 'guest'-anchea mathear kopel ghalun 'swimming pool'-ant uddi martat. Lokhnnachi zalli ghalun vaddeanlio baim-io bond keleat dekhun, adlea kallantlem zanvoyanchea festacher visor poddla ani porompork porob sorkari kumpasar nachonk, lok avodd dakhoita. Sorkarachea nolla udkacher bhorvonso dovrin ravleat, xita aidonant tandull poddonant te pasot lokan 'lock' marun aplea bainchi kallji ghetlia, ani vaddeantlem porompork 'Zanvoianchem Fest' marun ghatlam.

– Lino Baptista Dourado



Veoktichitronn

Akshai Abraham

Bhopal rajyant aplem MBA xikxon korun, favo to onnbhov vaurachea mollar ghetle uprant eke veglliech toreacha vaurak tannem khand marlo. Khellam mollar aplo




bhortallo. Khella udexim apli udorgot zalia ani khellantleanuch apli bholaiki samballunk pavla dekhun gorib-dubleam bhurgeank khellachem mhotv xikounk ani tankam kherit mog dakhoun, somazachie degek aslolea gorib-dublea bhurgeank khellam mollar tanchi tank dakhounk to ek hatiar zalo. Tannem 'KHEL' hea mathallea khala Lucknow rajyant sonstha suru korun aplo somajik vaur suru kelo ani onatham, kheddea gnavantlea ani gorib-dublea bhurgeam pasot vaurtolea somaz sevokancho adhar gheun, hea bhurgeank khellantlean voir soronk ut'tejan ani dhir zalo.

Khellam mollar tankam voir kaddttanam ani bori bholaiki samballunk adhar ditanam to bhurgeank gorjechea vixoyacher xikxon diun, tankam man'sik bollar

bhortallo. Khella udexim apli udorgot zalia ani khellantleanuch apli bholaiki samballunk pavla dekhun gorib-dubleam bhurgeank khellachem mhotv xikounk ani tankam kherit mog dakhoun, somazachie degek aslolea gorib-dublea bhurgeank khellam mollar tanchi tank dakhounk to ek hatiar zalo. Tannem 'KHEL' hea mathallea khala Lucknow rajyant sonstha suru korun aplo somajik vaur suru kelo ani onatham, kheddea gnavantlea ani gorib-dublea bhurgeam pasot vaurtolea somaz sevokancho adhar gheun, hea bhurgeank khellantlean voir soronk ut'tejan ani dhir zalo.

– Pri. Myron Jeson Barreto



Don Fondd!

Zor tum peleacho Jiv kaddunk fuddem sorla Don fondd poilim kadd!

Paus!

Pausa xenon poddlio dhortorier Gaidollachi rasuch ras Soglleanchea tonddak marta Bhizlolie matiecho vas

Fulam Hungchim!

Fulancho pormoll gheunk Soglim mukhar yetat Punn thoddim zhaddam lavunk Mat tanchem pengott bagonam!

Fuddaracho Xilpi!

Hea sonvsarant dor ek monis Aplea fuddaracho xilpi zaun asa!

– Dr. Austin D'Souza Prabhu

